

Bluha ta' Mument

Ta' JOS. CASSAR PULLICINO

SEBAH il-Hamis tat-tieni gimgħa ta' Mejju u ma' l-ewwel imrieżaq li jħammru minn wara t-Torri ta' San Luċjanu deħru sejr in għal fejn il-*Ponta Ta' Ngħaj* ħames nisa bis-sarar imwieżna fuq rashom, biċ-ċirniena fuq spallejhom u bil-maktur abjad imdawwar m'għonqhom minn fuq rashom bit-tarf tiegħu miżmum fi snienhom. Kienu jidhru nisa tax-xogħol u ta' deffa : mibruma, somor bix-xemx, il-ġilda ħarxa. Lanqas xedd ma kellhom f'saqajhom. Għalfejn? Tilbes qorq jew żarbun biex tmur mir-raħal sa Birżebbuġa?! Min jaf kemm kienu xierfa saqajhom! Imbagħad oħra : għat-tul żarbun itaqplek fil-mixi. Mela għalfejn tħabbel rasek? Basta wiehed ifittex jasal, u barra bid-daqq.

Kienu ilhom li għamlu ħsieb imorru ġurnata l-baħar. Għax iż-żmien daħal : qegħdin Mejju u Ġunju magħna ; in-ngħaġ kollha mgeżża u qabel l-andrijiet jeħtieġ il-geżeż jinħaslu l-baħar. Imma ma ttihomx tort : mhux kuljum tista' taqbad u tħalli darek biex tmur il-baħar. It-Tnejn u t-Tlieta jkollok il-ħasil u t-tlaħ-ħi tal-ħwejjeg, l-Erbgħa u l-Ġimgħa ma tniġġisx, il-Ħadd ma jiswiex xogħol u s-Sibt mhux tal-ħruġ meta jkollok il-familja. Għalhekk bħal ma jagħmlu n-nies tar-rħula bħalhom, qagħdu jistennew il-Hamis li jkunu ħfief mix-xogħol biex jitilqu mir-raħal u jieħdu l-geżeż tas-suf jaħsluhom f'dawk l-erba' ħofriet fil-blat ta' ħada *Ta' Ngħaj*, fejn min jaf kemm-il geżża nħaslet minn żmien Żemżem 'il hawn.

Għodu għodu, mela, sabu ruhom taħt dak il-ħajt li nbena ġdid ftit qabel il-gwerra u f'kemm ili ngħidlek ħarġu l-geżeż mill-ix-kejjer, xeħtuhom jixxarrbu fl-ilma, qiegħdu l-ikel f'rökna għaddell u huma nfishom waqfu ftit jixxottaw mill-għaraq qabel ibid-dlu u jilbsu l-libsa tal-baħar u jibdew jaħslu u jogħorku u jgħannu u jqabblu.

Quddiemhom kien jidher il-blat ta' Wied il-Buni, fejn fis-sajf ta' kull nhar ta' Ħadd kienu jaqgħu ż-Żrieraq u nies oħra u jagħmlu għors liema bħalu ; 'il fuq minnu l-ħarsa timraħ sa Ben-ġhisa u max-xellug imbagħad kien hemm il-Pont tat-Tankijiet mibni mill-Isqallin imma jseħulu *Tat-Talġani*. Mit-triq tar-Ramla nstema' t-twatwit tal-karrozzi waqt li mewġiet żgħar, misjuqa minn żiffa sabiħa, bdew jitlegħbu mal-plajja u jerggħu jaqgħu

lura qishom qatgħu qalbhom u raġa' bdieihom. Mill-bqija xejn ma jikser il-baħħ ta' dik id-dehra ħieġ xi wiehed jistad għal tal-wieċ minn fuq l-art, xi sajjied idur fuq xi qoxra bil-ħġieġa għall-garnit, u dawk il-ħames nisa li issa kienu dahlu saqajhom fl-ilma, poġġew bil-qiegħda fuq ix-xfar tal-hofriet tal-blat u bdew ilaħal-ħu u joghorku .-ġeżeż tas-suf biex jissaffew mill-ħmieġ li kellhom —jahdmu, iġħannu u jpaċpċu.

Ipaċpċu! Kien kliem imxerred fuq kull xorta ta' hwejjeg u ta' nies. Imma fost oħrajn kien hemm bniedma li ta' sikwit kienu jwaqqgħu kliemhom fuqha sa kemm fl-aħħar minn dak kolu stajna ndommu bil-kliem grajja li bħalha rajna u sinajna fis-snin ta-gwerra—grajja qarsa fit-togħma imma minnha. Kienet grajja ta' tfajla raħlija!.....

“Ma kenitx gwerra għal Rozi, miskina! Min keilu jgħidilha li dik bintha sa tispicċa biex tagħmel li għamlet? Ma tghidx kienet kbira, jew kerha. jonkella immankata li taqta' qalbha miż-zwieġ! U l-pont tal-hjata kien jaqiagħha wkoll. Imma sewwa jgħidu li mill-ward johroġ ix-xewk, u din l-imġharrqa gwerra hażżnitha 'l dik it-tifla. Kiefrta l-ħajja! Trabbi l-ulied u mbagħhad tmut bil-ġħali tagħhom. Ara Rozi kif saret għobra u qed tinfena mħabba bintha Ġanna!

“Din Ġanna trabbiet sewwa; Dustrina marret u skola tghalmet sal-ħames klassi tal-Gvern. Sena minnhom kienet saħansitra hadet l-premjju fost it-tfai kollha u sa fi-gazzetta kienu gibuha... Ma' l-erbatax-il sena dahlet mai-ħajjata tar-raħal, telqet mill-iskola u, wara ftit, ħaliet ukoll mill-Azzjoni Kattolika. Imma ittra lil zijuha l-Awstralja baqgħet tiktibha, il-*Brombos* kienet tixtrih kuli meta johroġ u tifliet minn qoxra sa qoxra u l-figorin kienet tiflmu biżżejjed biex tfassal minn fuqu. U hekk koilox kien miexi harir sakemm faqqgħet il-gwarra u ġariabna l-ħruxija tal-bombi tal-ġħadu.

“Tafu intom dil-gwerra kemm ġagħlet nies iħaliu djarhom biex ifittxu kamra man-nies f'xi raħal imbiegħed. Mela ftit wara li waqgħet l-Isla u Bormla ġew joqogħdu ma' nies Ġanna familja min-Naħa l-Oħra—raġei ndaħħal ma' tal-A.R.P., martu u bintu xebba jisimha Lily. Kienet din xbejba fabbli ħafna u f'kemm ili ngħidlek tħabbet ma' Ġanna u bdew kull fejn toħroġ wahda tmur l-oħra magħha. Imma għaikemm dħulija, din Lily kellha tagħha wkoll: kienet tiffa ta' daż-żmien, tilbes skullat u

mqaċċat iktar milli jmiss, xofftejha miżbugha, u raġel ma tafux tkelmu qisha qed tkellem 'l ommha. U fejn taf x'ġesti kellha u xi ksubati magħha meta trid!..... Ma damitx ma bdiet tkellem surgent Inġliż minn dawk is-suldati li ġiebu fl-iskola tar-raħal. Ganna kienet tmur twassalha u l-oħra baqgħet sa ħajriha taqbad wiehed hija wkoll biex ma tiddejjax tistenna għaixejn. In-nies ma dametx ma bdiet tgħid u tqasqas, u nies Ganna semgħu, għajtu magħha u hedduha bil-ponnijiet ma' wiċċha. Ommha qaltilha lil Lily li 'l bintha Ganna ma kellhiex xi tridha—meta trid tmur xi mkien tmur waħedha. U għamlet minn kollox, tefgħet botti, għamiet azzjonijiet ħżiena u x'naġen jien biex iddejjax ir-rifugġati li kielhom magħhom u forsi jitilqu. Rat dan kollu, Ganna bħal beżgħet ftit u għall-mument donnu kollox raġa' kif kien qabel.

"Ganna beżgħet u għall-mument baqgħet bi kwietha. Imma mhux għal żmien twil. Għadda ż-żmien u bdiet tara bidla kbira f'bosta minn shabha li kienu ta' mparha u li ma kenux għamluha la ma' Lily u lanqas ma' haddieħor. Bdiet tarahom jilbsu aħjar: haddejhom dejjem ħomor, xofftejhom dejjem lewn il-qroll. Dan kif? Ganna kienet taf li f'dak il-ġhaks li kellna l-ħejm fil-lbies u l-lussu ma setgħux jiġu mill-qligħ żgħir tal-famiji. Ir-rejdijiet ma jaqtgħu xejn. lejl u nhar kulhadd gox-xeħter, il-ħwejjeġ u l-ikel jiskarsaw u joġhlew—u ħbieb Ganna aktar jiċċappsu u jizbgħu; xiddu l-kappelli, għamlu ż-żarbun bit-takkun għoli tas-sufra. waqt li l-kutri għamiuhom kowtjiet għal-bard. "Dawk x'inhuma aħjar minni?" qalet Ganna 'l ommha. U żiedet taħseb: "Mur ara x'badt billi qgħadt ġewwa! Libsa waħda fuqi, Hadd u xogħol. Ma nista' mmur inkien, dejjem ikkakkmata ġewwa. Jien m'iniex aghar minn haddieħor, u mhux biħsiebni ngħaddi ħajja ta' soru. Jew noħroġ kemm irrid inkella uoħroġ minn jeddi u nitlaq għal rasi." Hekk hasbitha Ganna f'dak il-hin ta' biuha.

"Biex ma ntawwalx għaddiet tagħha, u Ganna tatha għal ħajja oħra. Innokklat xagħarha bil-makna għand wiehed il-Belt—nefget lira għal hekk biss—u kuljum filgħaxxa bdiet tmur jew tiżfen jew it-taikies għand dak li fetax ġdid għall-Inġliži f'tarf ir-raħal. U f'għaks bħal dak li konna fih il-ħajja għal Ganna ma ġiebet l-ebda nuqqas. Ikel ikel u l-bies ilbies! Hemm il-kantin u l-kutri tal-militar jagħmlu tajjeb! Billi dderrihom ftit lis-suldati, msieken? x'fih!..... Kemm qalulha u wissewha! Sal-Kappillan baġat għal Ganna u għal oħrajn bħalha u widdibhom, im-

ma kollu ta' xejn. U ż-żmien dejjem għaddej. Jiġu suldati u jmorru u jiġu oħrajn flokhom imma għal Ganna u għal shabha qishom dejjem baqgħu l-istess nies. Maż-żmien draw ipejju bla ma jagħmillhom id-deni, bdew iriduha ta' Ingliżi u bidlu isimhom la Ingliża. Għalhekk Janey—mhix aktar Ganna—bdiet toħroġ daqqa ma' Skoċċiż u daqqa ma' Ingliż, issa ma' ta' l-Awstralja u issa ma' l-Irlandiżi, u saret tgħid li n-nies tar-raħal tagħha kienu għadhom lura wisq.

“Gie żmien, imbagħad, li rajna fostna s-suldati suwed ukoll. Gew minnhom fl-iskola tar-raħal u kien hemm sew minn tal-Basutu kemm minn tal-Mauritius. Tafu kif għali-ewwel kulhadd be-za' minnhom għax suwed, imbagħad ftit ftit daħlet il-ħbiberija magħhom ukoll. Imma l-aktar li ħadu grazzja l-Maltin ma' tal-Mauritius, għax għallinqas ħafna minn dawn kienu Insara, u barra minn hekk kienu jafu jithadtu bosta lingwi u ma kenux koroh sa barra.

“Wieħed minnhom saret tafu Ganna u ntilfet għal urajh. Kien jiġi għaliha kul jum, u daqqiet kienu joħorġu bir-rotta. Kien donnu xort'oħra minn shabu għalkemm ismar bħalhom. Kien jaf imur ma' dak li jkun, kwiet ħafna u ta' sikwit kien jeħdilha xi haġa. Ganna sp'ċċat biex waħħlet f'rasha li saret thobbu, u kien għalxejn li ommha u nies oħra bdew iġhidulha u jħassrulha u juruha l-bluha tagħha biex forsi jerga' jibdielha. Anzi sewa aġar għax fl-aħħar, biex tgħaddi tagħha, marret għamlet l-ikbar ġenn li tista' tagħmei xebba fl-isbaħ ta' xubitha!.....

“Għadda żmien bi żmien u d-dnub tagħha deher. Hija nfisha issa riedet issewwi l-iżball tagħha u xtaqet tirraġa imma ma setgħetx. L-iehor mar u siefer u hallieha warajh, u l-aħħar li nstema' fuqha li marret Għawdex għal ftit ġimgħat.....

“Issa m'ilux,” ziedu qaiu dawk il-hames nisa fejn il-Ponta ta' Ngħaġ. “Issa m'ilux telqet minn magħna u fetħet ta' ħajja-ta f'raħal iehor fil-qrib fejn fix-xogħol tagħha qiegħda tniSSI lilha nfisha dak iż-żmien ta' żgħożitha moħli mħabba l-bluha ta' moħha.”